

दिनांक-06.01.2014 को 1:00 बजे अपराह्न 26 जनवरी (गणतंत्र दिवस – 2014) समारोह के सफल आयोजन हेतु जिलाधिकारी, पूर्वी चम्पारण की अध्यक्षता में हुई बैठक की कार्यवाही :-

उपस्थिति :- पंजी के अनुसार।

(1) जिलाधिकारी, पूर्वी चम्पारण, मोतिहारी के द्वारा बैठक में उपस्थित पदाधिकारी एवं गणमान्य व्यक्तियों का स्वागत करते हुए प्रत्येक वर्ष की भांति इस वर्ष भी गणतंत्र दिवस के अवसर पर विभिन्न कार्यक्रम आयोजित करने हेतु अपनी प्रतिबद्धता दोहराई गई। सर्व सम्मति से विभिन्न सार्वजनिक स्थलों पर निम्न तालिका के अनुसार राष्ट्रीय ध्वज फहराने का निर्णय लिया गया।

	समय	स्थान
(क)	09:05 बजे पूर्वाह्न	गाँधी मैदान
(ख)	10:00 बजे पूर्वाह्न	समाहरणालय प्रांगण
(ग)	10:10 बजे पूर्वाह्न	अनुमंडल कार्यालय, सदर
(घ)	10:20 बजे पूर्वाह्न	जिला परिषद्
(ङ)	10:30 बजे पूर्वाह्न	गाँधी संग्रहालय
(च)	10:45 बजे पूर्वाह्न	गृह रक्षा वाहिनी प्रशिक्षण संस्थान, मोतिहारी
(छ)	10:50 बजे पूर्वाह्न	पुलिस अधीक्षक कार्यालय
(ज)	11:00 बजे पूर्वाह्न	पुलिस केन्द्र, मोतिहारी
(झ)	11:30 बजे पूर्वाह्न	महादलित टोलों में झण्डोत्तोलन

(2) गाँधी मैदान स्थित गाँधी उद्यान में स्थापित महात्मा गाँधी की प्रतिमा पर प्रातः 8:25 बजे माल्यार्पण करने का भी निर्णय लिया गया। जिला नजारत उप समाहर्ता, इसकी सभी व्यवस्था यथा-फूल, माला की व्यवस्था करेंगे। जिला वन पदाधिकारी, पूर्वी चम्पारण, मोतिहारी गाँधी मैदान स्थित गाँधी उद्यान में गाँधी जी की प्रतिमा के आस-पास के पेड़ों की टहनियों की कटाई कराएंगे।

(अनुपालन:- जिला नजारत उप समाहर्ता एवं जिला वन पदाधिकारी, पूर्वी चम्पारण, मोतिहारी)

(3) गाँधी मैदान एवं समाहरणालय प्रांगण में राष्ट्रीय ध्वज फहराने की सम्पूर्ण व्यवस्था का उत्तरदायित्व अनुमंडल पदाधिकारी सदर एवं नजारत उप समाहर्ता, मोतिहारी का होगा। गाँधी मैदान में मंच के संचालन की व्यवस्था निदेशक, एन0 ई0 पी0 मोतिहारी एवं अनुमंडल पुलिस पदाधिकारी, सदर संयुक्त रूप से अपने स्तर से सुनिश्चित कराएंगे। जिला समादेष्टा, बिहार गृह रक्षा वाहिनी, मोतिहारी, परिचारी प्रवर, पुलिस केन्द्र, मोतिहारी एवं जिला सूचना एवं जन सम्पर्क पदाधिकारी, मोतिहारी झंडोत्तोलन के पूर्व इसकी पूर्ण रूप से जाँच कर लेगे ताकि झंडोत्तोलन के समय कोई कठिनाई नहीं हो और राष्ट्रीय ध्वज सहज रूप से फहराया जा सके। झंडा बांधने की जिम्मेवारी परिचारी प्रवर, पुलिस केन्द्र, मोतिहारी की होगी। झंडा की रस्सी एवं झंडा नया होगा जिसे नजारत उप समाहर्ता उपलब्ध कराएंगे।

गाँधी मैदान में गणतंत्र दिवस के मुख्य समारोह के दौरान जिले के दस (10) वृद्ध स्वतंत्रता सेनानीयों को सम्मानित करने का निर्णय लिया गया। स्वतंत्रता सेनानीयों को सम्मान पूर्वक ससमय उनके घर से लाने एवं ले जाने की व्यवस्था स्थानीय अंचल अधिकारी करेंगे।

(अनुपालन:- अनुमंडल पदाधिकारी सदर; जिला नजारत उप समाहर्ता, मोतिहारी; निदेशक, एन0ई0पी0 मोतिहारी; अनुमंडल पुलिस पदाधिकारी, सदर; जिला समादेष्टा गृह रक्षा वाहिनी; परिचारी प्रवर पुलिस केन्द्र, मोतिहारी एवं जिला सूचना एवं जन सम्पर्क, पदाधिकारी मोतिहारी एवं सभी अंचलाधिकारी, पूर्वी चम्पारण, मोतिहारी)

(4) गणतंत्र दिवस के अवसर पर झांकी की व्यवस्था के संबंध में विचार-विमर्श किया गया। इस संबंध में निम्नांकित निर्णय लिए गए :-

(क) उप विकास आयुक्त, पूर्वी चम्पारण, मोतिहारी की अध्यक्षता में एक समिति गठन करने का निर्णय लिया गया, जिसमें अनुमंडल पुलिस पदाधिकारी, सदर मोतिहारी; निदेशक, लेखा प्रशासन एवं स्व-नियोजन, पूर्वी चम्पारण एवं जिला शिक्षा पदाधिकारी, मोतिहारी सदस्य होंगे।

उप विकास आयुक्त, पूर्वी चम्पारण, मोतिहारी समिति की शीघ्र एक बैठक बुलाकर झांकी में भाग लेने वाले विभिन्न विभागों के पदाधिकारियों यथा-सर्व शिक्षा, साक्षरता, ग्रामीण विकास, वन, अग्निशामक, लोक स्वास्थ्य अभियंत्रण, कल्याण, उत्पाद, एस0 एस0 बी0, पीपरा कोठी, स्वास्थ्य, कलाश्रम, निर्वाचन, जिला समाजिक सुरक्षा कोषांग, जिला प्रोग्राम कार्यालय (आई0सी0डी0एस0) एवं नगर परिषद से सम्पर्क स्थापित कर आकर्षक एवं लुभावने झांकी निकालने के संबंध में उचित निर्णय लेंगे।

(ख) इसके अतिरिक्त कोई संस्था झांकी निकालना चाहती है तो वह 20 जनवरी, 2014 तक उप विकास आयुक्त, पूर्वी चम्पारण, मोतिहारी के पास विस्तृत विषय विवरणी सहित आवेदन देकर उनकी सहमति प्राप्त करेंगे।

(ग) झांकी निकालने के पूर्व अनुमंडल पदाधिकारी, सदर, मोतिहारी यह सुनिश्चित करेंगे कि कोई आपतिजनक झांकी गाँधी मैदान में प्रवेश नहीं कर पाये जिससे किसी धर्म, सम्प्रदाय आदि की भावनाओं को ठेस पहुँचती हो। अनुमंडल पदाधिकारी की यह जवाबदेही होगी कि झांकी के पंक्तिबद्ध होने के पूर्व आश्वस्त हो लें कि ये झाँकिया उप विकास आयुक्त, पूर्वी चम्पारण से अनुमोदित हैं अथवा नहीं ?

प्रथम, द्वितीय एवं तृतीय स्थान प्राप्त झाँकियों को पुरस्कृत करने का भी निर्णय लिया गया इसके लिए एक निर्णायक मंडल का गठन उप विकास आयुक्त, पूर्वी चम्पारण करेंगे।

(घ) सभी चयनित झाँकियों इंडोतोलन के एक घंटे पूर्व ही गाँधी मैदान में अपने निर्धारित स्थान पर पंक्तिबद्ध हो जायेगी।

(ङ) झाँकी के लिए आवश्यकतानुसार वाहनों की व्यवस्था यथा-(ट्रक/टैक्टर) एक दिन पूर्व जिला परिवहन पदाधिकारी एवं अनुमंडल पदाधिकारी, सदर मोतिहारी समन्वय स्थापित कर करेंगे। कार्यक्रम समाप्ति के पश्चात् सभी झाँकियों को नगर के मुख्य मार्गों पर आम नागरिकों के लिए भी प्रदर्शित की जायेगी।

(च) इंडोतोलन के तुरन्त बाद तीन रंगों के गुब्बारे छोड़े जायेगे जिसकी व्यवस्था नजारत उप समाहर्ता पूर्वी चम्पारण, मोतिहारी करेंगे।

(अनुपालन:- उप विकास आयुक्त, पूर्वी चम्पारण, मोतिहारी; निदेशक, लेखा प्रशासन एवं स्व-नियोजन, अनुमंडल पदाधिकारी सदर, मोतिहारी; अनुमंडल पुलिस पदाधिकारी; जिला शिक्षा पदाधिकारी, जिला परिवहन पदाधिकारी, जिला नजारत उप समाहर्ता,)

(5) जिला सूचना एवं जन सम्पर्क पदाधिकारी, ध्वनि विस्तारक यंत्र की व्यवस्था करेंगे एवं जाँचोपरान्त उसे उपयुक्त स्थान पर अपनी उपस्थिति में लगावेंगे। गाँधी मैदान में पूर्वाभ्यास के समय दिनांक-20, 21, 22, 23 एवं 24 जनवरी-2014 को भी ध्वनि विस्तारक यंत्र उपलब्ध कराया जायेगा, साथ ही पब्लिक एड्रेस सिस्टम का एक सेट अलग से सुरक्षित रूप में रखा जायेगा। इस कार्य में जिला सूचना एवं सूचना जन सम्पर्क पदाधिकारी एवं उनके अधीनस्थ कर्मचारी द्वारा सहयोग किया जायेगा।

(अनुपालन:- जिला सूचना एवं जन सम्पर्क पदाधिकारी, पूर्वी चम्पारण, मोतिहारी)

(6) प्राचार्या, महारानी जानकी कुँवर कन्या इन्टर महाविद्यालय, मोतिहारी राष्ट्रीयगाण हेतु छात्राओं को प्रशिक्षित करेगी। सर्वसम्मति से निर्णय लिया गया कि इसकी व्यवस्था प्राचार्या, महारानी जानकी कुँवर कन्या इन्टर महाविद्यालय, जिला शिक्षा पदाधिकारी, पूर्वी चम्पारण, मोतिहारी के समन्वय से किया जायेगा। छात्राओं को लाने एवं पहुँचाने हेतु वाहन की व्यवस्था नजारत उप समाहर्ता करेंगे, जिसे जिला सूचना एवं जन सम्पर्क पदाधिकारी, मोतिहारी को उपलब्ध करायेगा।

(अनुपालन:-जिला नजारत उप समाहर्ता, जिला सूचना एवं जन सम्पर्क पदाधिकारी, जिला शिक्षा पदाधिकारी; प्राचार्या, महारानी जानकी कुँवर इन्टर महाविद्यालय, पूर्वी चम्पारण, मोतिहारी)

(7) परिचारी प्रवर, पुलिस केन्द्र, मोतिहारी परेड एवं राष्ट्रीय ध्वज की सलामी की समुचित व्यवस्था करेंगे। पुलिस अधीक्षक अपनी देख-रेख में इसका अनुपालन करायेगा।

(अनुपालन:-पुलिस अधीक्षक, पूर्वी चम्पारण, मोतिहारी एवं परिचारी प्रवर, पुलिस केन्द्र मोतिहारी)

(8) गाँधी मैदान एवं समाहरणालय में मंच निर्माण कार्य, इसकी मरम्मती, रंगाई-पुताई इत्यादि की व्यवस्था कार्यपालक अभियंता, भवन प्रमंडल, मोतिहारी 24 जनवरी, 2014 तक पूर्ण कर परिचारी प्रवर, पुलिस केन्द्र, मोतिहारी को हस्तगत करा देंगे। बैरिकेटिंग का कार्य भी कार्यपालक अभियंता, भवन प्रमंडल करेंगे, जिसकी डिजाईन पुलिस अधीक्षक एवं जिलाधिकारी से अनुमोदित करा लेंगे।

(अनुपालन:- परिचारी पुलिस प्रवर, पुलिस केन्द्र मोतिहारी एवं कार्यपालक अभियंता भवन प्रमंडल, मोतिहारी।)

(9) गणतंत्र दिवस समारोह में महत्वपूर्ण एवं गणमान्य व्यक्तियों को आमंत्रित करने तथा आमंत्रित महिलाओं एवं पुरुषों को बैठने की व्यवस्था अनुमंडल पदाधिकारी, सदर करेंगे। गाँधी मैदान में आमंत्रित व्यक्तियों को देखते हु

कुर्सियों एवं सामियाना की व्यवस्था नजारत उप समाहर्ता, मोतिहारी करेगें। स्वतंत्रता सेनानियों, प्रेस प्रतिनिधियों, महिला, महत्वपूर्ण व्यक्तियों, आमंत्रित अतिथियों के बैठने की व्यवस्था अलग-अलग होगी।

इन सारी व्यवस्थाओं को अनुमंडल पदाधिकारी, सदर अपने अधीनस्थ पदाधिकारियों/कर्मचारियों की देख-रेख में सुनिश्चित करेगें। वे यह भी सुनिश्चित करेगें कि जो दीर्घा विशिष्ट व्यक्तियों के लिए आवंटित की जाती है उसमें अन्य व्यक्ति प्रवेश नहीं करेगें। इसे अनुमंडल पुलिस पदाधिकारी, सदर मोतिहारी सुनिश्चित करेगें।

(अनुपालन:-अनुमंडल पदाधिकारी, सदर; जिला नजारत उप समाहर्ता, मोतिहारी एवं अनुमंडल पुलिस पदाधिकारी, सदर।)

(10) गाँधी मैदान में परेड में निम्नांकित टुकड़ियों भाग लेगी :-

(क)	सी० आर० पी० एफ०	-	एक प्लाटून
(ख)	एस० एस० बी०	-	एक प्लाटून
(ग)	बी० एम० पी०	-	एक प्लाटून
(घ)	डी० ए० पी०	-	एक प्लाटून
(ङ)	होमगार्ड	-	एक प्लाटून
(च)	एन० सी० सी० सिनियर	-	एक प्लाटून
(छ)	एन० सी० सी० जुनियर	-	एक प्लाटून
(ज)	एन० सी० सी० बालिका	-	एक प्लाटून
(झ)	स्काउट	-	एक प्लाटून
(ञ)	गार्ड	-	एक प्लाटून

(अनुपालन:-परिचारी प्रवर, पुलिस केन्द्र, मोतिहारी)

(11) उपरोक्त व्यवस्था के अतिरिक्त फायर बिग्रेड भी मार्च पास्ट में भाग लेगी एवं गाड़ी गाँधी मैदान में सुरक्षित रहेगी।

(अनुपालन:-जिला अग्निशाम पदाधिकारी, पूर्वी चम्पारण, मोतिहारी।)

(12) सभी प्लाटूनों का पूर्वाभ्यास दिनांक-20, 21, 22, 23 एवं 24 जनवरी-2014 को स्थानीय गाँधी मैदान में 8:00 बजे पूर्वाह्न से संबंधित विभाग के पदाधिकारियों द्वारा कराया जायेगा। इस हेतु परिवहन इत्यादि की व्यवस्था जिला परिवहन पदाधिकारी एवं अनुमंडल पदाधिकारी, सदर समन्वय स्थापित कर व्यवस्था करेगें। जिला संगठन आयुक्त, स्काउट एवं गार्ड, पूर्वी चम्पारण बैंड की व्यवस्था करेगें तथा सशस्त्र सीमा बल एवं सी० आर० पी० एफ० एक-एक विगुलर की व्यवस्था करेगें जो सम्पूर्ण पूर्वाभ्यास के दौरान उपस्थित रहेगें।

पूर्वाभ्यास में भाग नहीं लेने वाले किसी भी विद्यालय के छात्र-छात्राओं को मुख्य परेड में भाग लेने की अनुमति नहीं दी जायेगी। जिला शिक्षा पदाधिकारी, संबंधित विद्यालयों को पूर्व सूचना भेजकर इसका अनुपालन सुनिश्चित करावेगें। स्काउट के मास्टर गार्ड को आदेश दिया गया कि वे भी पूर्वाभ्यास में भाग लें।

(अनुपालन:-अनुमंडल पदाधिकारी, सदर; कमांडेन्ट सशस्त्र सीमा बल, पीपराकोठी कैम्प; कमांडेन्ट सी०आर०पी०एफ, मोतिहारी; जिला परिवहन पदाधिकारी मोतिहारी एवं संगठन आयुक्त स्काउट एवं गार्ड, पूर्वी चम्पारण)

(13) संयुक्त परेड के निरीक्षण हेतु खुली जीप की व्यवस्था पुलिस अधीक्षक, पूर्वी चम्पारण, मोतिहारी द्वारा करने का निर्णय लिया गया।

(14) प्रशासन बनाम नागरिक के बीच 26 जनवरी 2014 को अपराह्न 2:00 बजे से क्रिकेट का एक प्रदर्शनी मैच का आयोजन किया जायेगा। जिसकी व्यवस्था भूमि सुधार उप समाहर्ता, सदर एवं श्री अनील कुमार, वरीय उप समाहर्ता, पूर्वी चम्पारण, मोतिहारी की देख-रेख में जिला खेल पदाधिकारी, पूर्वी चम्पारण सुनिश्चित करेगें।

(अनुपालन:-श्री अनील कुमार, वरीय उप समाहर्ता, मोतिहारी; भूमि सुधार उप समाहर्ता, सदर एवं जिला खेल पदाधिकारी, पूर्वी चम्पारण, मोतिहारी।)

(15) गणतंत्र दिवस, 2014 के अवसर पर दिनांक-26.01.2014 को बुचरखाना, शराबखाना, ताड़ीखाना बन्द रहेगें। उत्पाद अधीक्षक, कार्यपालक पदाधिकारी नगर परिषद मोतिहारी अनुपालन सुनिश्चित करेगें।

(अनुपालन:-उत्पाद अधीक्षक, मोतिहारी एवं कार्यपालक पदाधिकारी नगर परिषद, मोतिहारी)

(16) स्थानीय गाँधी मैदान, समाहरणालय प्रांगण एवं जिलाधिकारी के आवासीय प्रांगण की सफाई की व्यवस्था कार्यपालक पदाधिकारी, नगर परिषद; नजारत उप समाहर्ता से समन्वय स्थापित कर करेगें, जिसका अनुपालन अनुमंडल पदाधिकारी, सदर सुनिश्चित करेगें।

(अनुपालन:-अनुमंडल पदाधिकारी सदर, मोतिहारी; जिला नजारत उप समाहर्ता एवं कार्यपालक पदाधिकारी नगर परिषद, मोतिहारी)

(17) दिनांक-26.01.2014 को गाँधी मैदान में पेयजल की व्यवस्था कार्यपालक अभियंता, लोक स्वास्थ्य अभियंत्रण प्रमंडल, मोतिहारी एवं कार्यपालक पदाधिकारी, नगर परिषद मोतिहारी टैंकर द्वारा करेंगे।

(अनुपालन:-कार्यपालक अभियंता, लोक स्वास्थ्य अभियंत्रण प्रमंडल मोतिहारी एवं कार्यपालक पदाधिकारी नगर परिषद मोतिहारी।)

(18) स्कूली बच्चों के लिए एक हजार छोटे-छोटे झंडे एवं चॉकलेट की व्यवस्था नजारत उप समाहर्ता मोतिहारी करेंगे।

(अनुपालन:-जिला नजारत उप समाहर्ता, मोतिहारी)

(19) जिला शिक्षा पदाधिकारी एवं प्राचार्या महारानी जानकी कुँवर इन्टर विद्यालय मोतिहारी, अन्तर विद्यालय के छात्र/छात्राओं के बीच क्वीज प्रतियोगिता का आयोजन करायेंगे तथा प्रथम, द्वितीय एवं तृतीय स्थान प्राप्त विद्यालयों की सूची तैयार करेंगे; जो उप विकास आयुक्त, पूर्वी चम्पारण की देख-रेख में सम्पन्न होगा।

(अनुपालन:- उप विकास आयुक्त, पूर्वी चम्पारण, मोतिहारी; जिला शिक्षा पदाधिकारी एवं प्राचार्या महारानी जानकी कुँवर इन्टर विद्यालय, मोतिहारी)

(20) दिनांक-26.01.2014 को संध्या 6:00 बजे से 9:00 बजे तक एक सांस्कृतिक कार्यक्रम का आयोजन राजेन्द्र नगर भवन, मोतिहारी में करने का निर्णय लिया गया, जिसमें विद्यालय के छात्र/छात्राओं के द्वारा देश भक्ति गान एवं नृत्य प्रस्तुत किया जायेगा इसमें सी० आर० पी० एफ० एवं एस० एस० बी० द्वारा भी एक-एक कार्यक्रम प्रस्तुत किया जायेगा जो देशभक्ति पर आधारित होगा। उक्त कार्यक्रम निदेशक एन० ई० पी०, पूर्वी चम्पारण; जिला शिक्षा पदाधिकारी, मोतिहारी; श्री विनोद कुमार, वरीय उप समाहर्ता; श्री मुकेश रंजन, वरीय उप समाहर्ता; श्री संजय पाण्डेय, श्री अभय अनंत, श्री गुलरेज सहजाद, श्री प्रसाद रत्नेश्वर, रंगकर्मी एवं प्राचार्या महारानी जानकी कुँवर इन्टर कॉलेज, मोतिहारी की देख-रेख में किया जायेगा। कार्यक्रम के पूर्व संबंधित पदाधिकारी इसकी रूपरेखा तैयार करने के साथ ही इसका पूर्वाभ्यास भी करा लेंगे। साथ ही उक्त कमेटी प्रथम, द्वितीय एवं तृतीय स्थान प्राप्त करने वालों को पुरस्कृत करने हेतु सूची भी तैयार करेंगे। खेल, कला, झांकी, वाद-विवाद प्रतियोगिता तथा जिले के मेधावी छात्र/छात्राओं को भी राजेन्द्र नगर भवन, मोतिहारी में उक्त तिथि को पुरस्कृत करने का निर्णय लिया गया, जिसकी सारी व्यवस्था नजारत उप समाहर्ता, मोतिहारी द्वारा की जायेगी।

(अनुपालन:- निदेशक, ए० ई० पी०, जिला नजारत उप समाहर्ता; श्री विनोद कुमार, वरीय उप समाहर्ता; श्री मुकेश रंजन वरीय उप समाहर्ता; जिला शिक्षा पदाधिकारी, मोतिहारी; प्राचार्या महारानी जानकी कुँवर इन्टर कॉलेज मोतिहारी; श्री अभय आनन्द; श्री संजय पाण्डेय, श्री गुलरेज सहजाद, श्री प्रसाद रत्नेश्वर रंगकर्मी)

(21) कारा अधीक्षक, मोतिहारी केन्द्रीय कारा में कैदियों के बीच खेलकूद, वाद-विवाद प्रतियोगिता करायेंगे तथा अच्छे व्यवहार वाले बंदियों को पुरस्कृत भी करेंगे तथा कैदियों के बीच मिठाई वितरण करेंगे।

(अनुपालन:- केन्द्रीय कारा अधीक्षक, केन्द्रीय कारा मोतिहारी)

(22) सरकारी निदेश के आलोक में जिले के सभी महादलित टोलों में गणतंत्र दिवस समारोह का आयोजन करने का निर्णय लिया गया जहाँ उक्त टोले के सबसे वृद्ध व्यक्ति द्वारा झंडोत्तोलन किया जायेगा तथा स्थानीय एवं जिला स्तरीय सभी पदाधिकारी भाग लेंगे। सभी प्रखंड विकास पदाधिकारी/अंचल अधिकारी अपने क्षेत्रान्तर्गत महादलित टोलों को चिन्हित करते हुए एक-एक स्टाफ को प्रतिनियुक्त करेंगे। जिनके जिम्मे उक्त स्थल के समारोह की तैयारी की पूर्ण जिम्मेवारी होगी।

(अनुपालन:- सभी प्रखंड विकास पदाधिकारी, सभी अंचल अधिकारी)

(23) यह भी निर्णय लिया गया कि रेडक्रॉस के सौजन्य से पुलिस लाईन, मोतिहारी में दिनांक-26.01.2014 को अपरहान 1:00 बजे से एक रक्तदान शिविर का आयोजन किया जायेगा। जिसकी व्यवस्था असैनिक शैल्य चिकित्सक-सह-मुख्य चिकित्सा पदाधिकारी, पूर्वी चम्पारण, मोतिहारी द्वारा किया जायेगा। साथ ही रेडक्रॉस द्वारा सदर हॉस्पिटल, मोतिहारी में रोगियों के बीच फण्ड का वितरण भी कराया जायेगा।

(अनुपालन:- असैनिक शैल्य चिकित्सक-सह- मुख्य चिकित्सा पदाधिकारी, पूर्वी चम्पारण, मोतिहारी)

(24) जिला परिवहन पदाधिकारी, मोतिहारी बस मालिक संघ से समन्वय कर 26.01.2014 को झंडोत्तोलन के एक घंटा पूर्व बलुआ चौक, मीना बाजार चौक एवं छतौनी चौक से निःशुल्क बस सेवा का परिचालन निश्चित रूप से सुनिश्चित करायेंगे।

(अनुपालन:- जिला परिवहन पदाधिकारी, पूर्वी चम्पारण, मोतिहारी)

(25) नज़ारत उप समाहर्ता, पूर्वी चम्पारण जिले के सभी कार्यालय प्रधान एवं गणमान्य व्यक्तियों को आमंत्रण पत्र छपवाकर वितरित करना सुनिश्चित करेंगे। साथ ही, कार्यक्रम का पूर्ण ब्योरा कार्ड के पीछे अंकित करा देंगे।

(अनुपालन:- जिला नज़ारत उप समाहर्ता, मोतिहारी)

सम्पूर्ण व्यवस्था के वरीय प्रभार में उप विकास आयुक्त, पूर्वी चम्पारण रहेंगे तथा सुरक्षा व्यवस्था की जिम्मेवारी अनुमंडल पदाधिकारी, सदर एवं अनुमंडल पुलिस पदाधिकारी, सदर मोतिहारी की होगी।

बैठक में अनुमंडल पदाधिकारी, सदर एवं अनुमंडल पुलिस पदाधिकारी, मोतिहारी को निदेशित किया गया कि वे अपने स्तर से एक बैठक कर उपर्युक्त व्यवस्थाओं को सुनिश्चित करेंगे, ताकि गणतंत्र दिवस जैसे पावन पर्व को सफलता पूर्वक मनाया जा सके।


बैठक की कार्यवाही धन्यवाद ज्ञापन के पश्चात् समाप्त की गई।

६० -

जिलाधिकारी,
पूर्वी चम्पारण, मोतिहारी।

ज्ञापांक..... 32/जि० सा०, मोतिहारी दिनांक..... 13/1/14...../

प्रतिलिपि:-सभी संबंधित पदाधिकारियों/गणमान्य व्यक्तियों को सूचनार्थ एवं आवश्यक कार्रवाई हेतु प्रेषित।



जिलाधिकारी,
पूर्वी चम्पारण, मोतिहारी।